



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tat-Tlieta 24 ta' Settembru 2024

Talba nru. 42/2024

EMIKA MARIA WATANABE
(276983M)

VERSUS

CHRIST SCERRI URRY
(KI 222892M)

IT-TRIBUNAL,

Ra illi b'Avviz tat-Talba ipprezentat fis-27 ta' Frar 2024 l-attrici talbet lil dan it-Tribunal sabiex jikkundanna lill-konvenut ihallas l-ammont ta' tlett elef mija erbgha u disghin Ewro (€3,194.00) liema ammont jirrapresenta bilanc ta' prezz ta' poloz ta' assikurazzjoni ta' diversi vetturi liema ammont l-konvenut qed jirriffjuta li jhallas bla ebda rguni valida u dan minkejja illi il-partijiet dahlu fi ftehim datat 11 ta' Marzu 2021 sabiex isolvu din il-pendenza. Bl-ispejjez u bl-imghaxijiet.

Ra illi l-konvenut gie debitament notifikat fis-16 ta' Marzu 2024 kif jidher a Fol. 13. Minkejja li l-konvenuta gie notifikat, huwa naqas illi jipprezentat risposta fiz-zmien moghti fil-ligi u lanqas deher xi rapprezentant ghalih fl-udjenza tal-15 t'April 2024 sabiex iwiegbu ghall-pretizi attrici. Fid-dawl ta' dawn l-omissionijiet, it-Tribunal iddikjara lill-konvenut bhala kontumaci.

Ra illi fl-udjenza tal-31 ta' Mejju 2024, xehedet l-attrici.

Ra illi fl-istess seduta l-attrici iddikjarat illi kienet ezawrixxiet il-provi kollha taghha.

Ra d-dokumenti pprezentati.

Ra illi din il-kawza thalliet gha-sentenza.

Ikkunsidra

Illi fl-udjenza tal-31 ta' Mejju 2024, l-attrici iddikjarat illi hija tahdem bhala intermedjarja ghal Argus Insurance tramite ufficcju fil-Figura u tbiegħ poloz ta' assikurazzjoni. Fiz-zmien tal-Covid-19, il-konvenut kien cempel lill-attrici biex iggeddidlu l-assikurazzjoni kif ukoll jagħmel xi oħrajn godda. Meta l-konvenut kien gie jigbor tali assikurazzjoni huwa kien intrabat li kien ser jagħmel bank transfers jew cekkijiet. Izda l-ammonti dovuti baqghu qatt ma thallasu.

Ftit zmien wara, l-konvenut kien rega avvicina lill-attrici biex jagħmel poloz oħrajn u l-attrici kienet semmietlu li kellu bilanci fuq poloz precedenti li jrid iħallas. L-attrici tghid b'referenza għall-invoices a Fol.3, illi, *"Dawn huma l-invoices tal-poloż tal-assikurazzjoni li hu kien qalilna biex noħorgu f'isem haddieħor għaliex dak iz-zmien il-White Plaes kienu juzaw il-garaxx permit ta' certu garaxxijiet. Dana kien harigom fuq Central Garage Limited pero l-vetturi kienu tieghu, b'hekk kien responsabbli hu. Infatti to be safe konna hadnieħ imbagħad għand l-avukat tagħna fejn hu iħfirma li hu kien responsabbli għall-ħlas ta' dawn il-vetturi."*

Il-fteħim a Fol.8 juri illi l-konvenut accetta r-responsabbilita tal-ħlas għal poloz ta' assikurazzjoni li kienu pendent ma' l-attrici u li kien ser jibda jħallas ammonti fix-xaħar.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla ħsara għal kull regola msemmija fis-subartikolu (1), ġudikatur – Għandu jiżgura li kaz għandu, daqs kemm ikun possibbli, jinstema' u jinqata sommarjament fl-istess jum tas-smiħ tieghu u li dak is-smiħ ma jtulx iktar minn seduta waħda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita għas-smiħ tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri għandhom jghoddu mutatis mutandis."*

Minn qari ta' din id-disposizzjoni, jidher li hija mħollija fid-diskrezzjoni tat-Tribunal jekk huwa jiddifferixxiex il-kawza jew le għal gurnata oħra sabiex jisma' lill-parti mħarrka f'kaz li din ma tidherx quddiemu.

Illi l-konvenut baqa ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rapprezentant legali tieghu sabiex isseħħ kontestazzjoni tal-pretiza attrici fl-udjenza sussegwenti. Tali konvenut, għalhekk, kien gie dikjarat fi stat ta' kontumacja, skond id-dettami tal-Kapitolu 380 tal-Ligijiet ta' Malta.

Illi din il-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaci, dan ma jfissirx li huwa abbanduna kull eċċezzjoni li seta għamel fil-kawza u li gew ammessi d-domandi. Il-ġudikant għandu jeżamina jekk it-talba hijiex ġustifikata

independentement mill-kontumaċja tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irazzan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li sema x-xhieda ta' l-attrici u ra l-ftehim data 11 ta' Marzu 2021 flimkien mad-dokumentazzjoni relattiva, it-Tribunal ma jsibx diffikultà jikkonkludi li l-attrici timmerita li tieġu l-ammont reklamati skont l-Avviż tat-Talba. It-Tribunal ha kont ta' dak li gie affermat bil-gurament mill-attrici inkluz d-dokumenti pprezentati li juru l-ammonti pendenti.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba attrici u konsegwentement jikkundanna lill-konvenut iħallas l-ammont ta' tlett elef mija erbgħa u disgħin Ewro (€3,194.00) bl-imghaxijiet bir-rata ta' 8% fis-sena fuq dan l-ammont dekkorribbli mis-27 ta' Frar 2024 u li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt

Gudikatur